

Врз основа на член 308 став 1 од Законот за социјалната заштита („Службен весник на Република Северна Македонија“ бр. 104/19 и 146/19), министерот за труд и социјална политика, донесе

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT
Министерство за труд и социјална политика
Ministria e Punës dhe Politikës Sociale

Бр. Nr. 10-9802/
25-12-2019

20____ год.-vite./
СКОПЈЕ - SHKUP

ОДЛУКА
ЗА УТВРДУВАЊЕ НА ЦЕНИТЕ НА СОЦИЈАЛНИТЕ УСЛУГИ ВО ДОМОТ И УСЛУГИТЕ
ЗА ВОН-СЕМЕЈНА ЗАШТИТА за 2020 година

Член 1

Со оваа одлуката се утврдуваат цените на социјалните услугите, кои се даваат од овластени даватели на социјални услуги за 2020 година.

Член 2

Со оваа Одлука се утврдуваат цените на следниве видови на услуги:

1. Услуги во домот

- Помош и нега во домот и
- Лична асистенција

2. Услуги за вон-семејна заштита

- Живеење со поддршка
- Згрижување во друго семејство
- Сместување во установа за третман и рехабилитација на лица кои имаат проблем со зависности и други маргинализирани лица

Член 3

Како трошоци на услугите од член 2 на оваа одлука, се земени сите трошоци поврзани со давање на услугата како елементи за формирањето на цената на услугата и тоа:

- надомест за човечки ресурси
- стоки и услуги
- надоместок за користење на простор.

Трошоците од став 1 на овој член се пресметани согласно Методологија за формирање на цените на услугите и во зависност од стандардите и нормативите за давање на социјалната услуга заштита („Службен весник на Република Северна Македонија“ бр. 264/19)

Член 4

Цената на социјалната услуга помош и нега во домот, пресметана согласно член 3 од оваа одлука а во зависност од Правилникот за начинот и обемот на социјалните услуги, нормативите и стандардите за давање на социјалната услуга помош и нега во домот („Службен весник на Република Северна Македонија“ бр.268/19) изнесува 240 денари на час по корисник.

Член 5

Цената на социјалната услуга лична асистенција, пресметана согласно член 3 од оваа одлука а во зависност од Правилникот за начинот и обемот на социјалните услуги, нормативите и стандардите за давање на социјалната услуга лична асистенција („Службен весник на Република Северна Македонија бр.264/19) изнесува 223 денари на час по корисник.

Член 6

Цената на социјалната услуга живеење со поддршка пресметана согласно член 3 од оваа одлука а во зависност од Правилникот за начинот и обемот на социјалните услуги, нормативите и стандардите за давање на социјалните услуги живеење со поддршка („Службен весник на Република Северна Македонија“ бр.264/19) изнесува:

- 25.855 денари месечно за живеење со 24 часовна поддршка за дете без родители или без родителска грижа, односно 848 денари дневно по корисник
- 17.125 денари месечно за живеење со повремено организирана поддршка од за лица со попреченост, односно 561 денари на ден по корисник.
- 23.006 денари месечно за живеење со дневна осум часовна поддршка на лица со попреченост, односно 754 денари на ден по корисник.
- 28.887 денари месечно за постојана 24 часовна поддршка на лица со попреченост, односно 947 денари на ден по корисник.

Член 7

Цената на социјалната услуга згрижување во друго семејство, пресметана согласно член 3 од оваа одлука, а во зависност од Правилникот за поблиските критериуми за избор на згрижувачко семејство, видот и бројот на корисниците кои можат да се сместат во едно згрижувачко семејство и стандардите за давање на услугата според видот на згрижувањето („Службен весник на Република Северна Македонија“ бр.268/19) се пресметува во зависност од видот на згрижувачкото семејство.

Цената на социјалната услуга за згрижување во општо згрижувачко семејство, во зависност од бројот на сместените деца во едно семејство изнесува:

- 13.847 денари месечно за дете, кога е згрижено едно дете
- 12.005 денари месечно за секое дете, кога се згрижени две деца
- 10.767 денари месечно за секое дете, кога се згрижени три деца
- 9.878 денари месечно за секое дете, кога се згрижени четири деца
- 9.208 денари месечно за секое дете, кога се згрижени пет деца

Цената на социјалната услуга згрижување во роднинско згрижувачко семејство, во зависност од бројот на сместените деца во едно семејство изнесува:

- 9.393 денари месечно за дете, кога е згрижено едно дете
- 7.551 денари месечно за секое дете, кога се згрижени две деца
- 6.313 денари месечно за секое дете, кога се згрижени три деца
- 5.424 денари месечно за секое дете, кога се згрижени четири деца
- 4.754 денари месечно за секое дете, кога се згрижени пет деца

Цената на социјалната услуга згрижување во интервентно згрижување во друго семејство изнесува 15,009 денари месечно по корисник или 492 денари на ден по корисник.

Цената на социјалната услуга згрижување во специјализирано згрижувачко семејство, во зависност од бројот на сместените деца во едно семејство изнесува изнесува:

- 16.219 денари месечно за лице со попреченост или 532 денари на ден по корисник, кога едно лице е згрижено
- 14.086 денари месечно за лице со попреченост или 462 денари на ден по корисник, кога две лица се згрижени
- 15.009 денари месечно за дете/лице во ризик или 492 денари на ден по корисник.

Член 8

Цената на социјалната услуга третман и рехабилитација во терапевтска заедница, пресметана согласно член 3 од оваа одлука, а во зависност од Правилникот за нормативите и стандардите во однос на простор, средства и кадри и потребната документација за давање на социјална услуга сместување во установа за третман и рехабилитација на лица со попреченост, лица кои имаат проблем со зависности и други маргинализирани лица („Службен весник на Република Северна Македонија“

бр.268/19) изнесува 25.749 денари месечно на корисник за 24 часовна услуга или 844 денари на ден по корисник.

Член 9

Оваа Одлука влегува во сила со денот на нејзиното потпишување.

Изработил/контролирал: С.Спасовска
Одобрил: Љ.Панова
Согласен: С.Костовска

МИНИСТЕР
за труд и социјална политика,
Мила Наровска

